



ଆୟୁଷ

ଆସନ୍ତା କାଲି ଯୋଗ ଉପରେ ଦ୍ଵିତୀୟ ରାଷ୍ଟ୍ରୀୟ ସ୍ଵାସ୍ଥ୍ୟ ସଂପାଦକମାନଙ୍କର ସମ୍ମିଳନୀ ଅନୁଷ୍ଠିତ ହେବ

Posted On: 08 JUN 2017 5:59PM by PIB Bhubaneswar

ଯୋଗ ଉପରେ ଦ୍ଵିତୀୟ ରାଷ୍ଟ୍ରୀୟ ସ୍ଵାସ୍ଥ୍ୟ ସଂପାଦକମାନଙ୍କର ସମ୍ମିଳନୀ ଆସନ୍ତା କାଲି (09.06.2017) ନୂଆଦିଲ୍ଲୀସ୍ଥିତ ରାଷ୍ଟ୍ରୀୟ ମିଡିଆ କେନ୍ଦ୍ର ଠାରେ ଅନୁଷ୍ଠିତ ହେବ । ଏହାର ଉଦ୍ଘାଟନ ଆୟୁଷ ରାଷ୍ଟ୍ର ମନ୍ତ୍ରୀ ଶ୍ରୀ ଶ୍ରୀପଦ ଯେସୋ ନାଏକ କରିବାର କାର୍ଯ୍ୟକ୍ରମ ରହିଛି । ଜୁନ 21 ତାରିଖ ଦ୍ଵିତୀୟ ଯୋଗ ଦିବସ ଅବସରରେ ଏହି ସମ୍ମିଳନୀ ଆୟୁଷ ମନ୍ତ୍ରଣାଳୟ, ପତ୍ର ସୂଚନା କାର୍ଯ୍ୟାଳୟ, ସୂଚନା ଏବଂ ପ୍ରସାରଣ, ଆୟୁଷ ମନ୍ତ୍ରଣାଳୟର ଯୋଗ ଏବଂ ନାଟୁରୋପାଥି କେନ୍ଦ୍ରୀୟ ଗବେଷଣା ପରିଷଦର ମିଳିତ ଆନୁକୂଲ୍ୟରେ କରାଯାଉଛି । ଚଳିତ ବର୍ଷର ବିଷୟବସ୍ତୁ ରହିଛି ‘ସ୍ଵାସ୍ଥ୍ୟ ଏବଂ ସଦ୍ଭାବନା ପାଇଁ ଯୋଗ’ ।

ମାନବ ସ୍ଵାସ୍ଥ୍ୟ ପାଇଁ ଯୋଗର ବୈଜ୍ଞାନିକ କାରଣ ଏବଂ ମାନବ ଶରୀର ଉପରେ ଏହାର ସୁପ୍ରଭାବ ବିଷୟରେ ପତ୍ରକାରମାନଙ୍କୁ ସୂଚିତ କରାଇବା ଏହି ସମ୍ମିଳନୀର ଉଦ୍ଦେଶ୍ୟ ରହିଛି । ରାଷ୍ଟ୍ରୀୟ, ଆଞ୍ଚଳିକ ଏବଂ ଅନ୍ତର୍ଜାତୀୟ ଗଣମାଧ୍ୟମରୁ 150 ଜଣରୁ ଅଧିକ ସ୍ଵାସ୍ଥ୍ୟ ସଂପାଦକ ଏବଂ ସାମ୍ବାଦିକମାନେ ଏଥିରେ ଅଂଶଗ୍ରହଣ କରିବାର କାର୍ଯ୍ୟକ୍ରମ ରହିଛି । ଏହି ଅବସରରେ ପତ୍ର ସୂଚନା କାର୍ଯ୍ୟାଳୟର ଏବଂ ଆୟୁଷ ମନ୍ତ୍ରଣାଳୟର ବରିଷ୍ଠ ଅଧିକାରୀ ଉପସ୍ଥିତ ରହିବେ ।

ଏହି ଅବସରରେ ତିନି ଜଣ ଆଧୁନିକ ଚିକିତ୍ସା ଏବଂ ଯୋଗ ବିଶେଷଜ୍ଞ ଉପସ୍ଥିତ ରହି ଯୋଗ ଉପରେ ଅନୁସନ୍ଧାନାତ୍ମକ କାର୍ଯ୍ୟଗୁଡ଼ିକ ଉପରେ ଆଲୋଚନା କରିବେ । ସେମାନଙ୍କ ମଧ୍ୟରେ ଏମ୍. ନୂଆଦିଲ୍ଲୀର ଡ. କେ.କେ. ଦିପକ, ଯୋଗ ଏବଂ ମାନସିକ ଚାପ ପରିଚାଳନା ଉପରେ ଆଲୋଚନା କରିବେ । ପୁନେ କୈବଲ୍ୟଧାମର ଡ. ଆର୍.ଏସ.ଭୋଗଲ, ଯୋଗ ଏବଂ ମାନସିକ ସ୍ଵାସ୍ଥ୍ୟ ଉପରେ ଆଲୋଚନା କରିବେ ଏବଂ ବାଙ୍ଗାଲୁରୁର ଏସଭିଝାଇଏସଏସଏର ଡ. ହେମନ୍ତ ଭାର୍ଗବ ଯୋଗ ଏବଂ ମଧୁମେହ ଉପରେ ଆଲୋଚନା କରିବେ ।

କର୍ମଶାଳାରେ ଯୋଗ ଦ୍ଵାରା ହେଉଥିବା ଲାଭ ବିଷୟରେ ଆଲୋଚନା କରାଯିବା, ଯୋଗ ଶିବିରର ଆୟୋଜନ କରାଯାଇ ଲୋକମାନଙ୍କର ମତାମତଙ୍କ ଦ୍ଵାରା ଯୋଗ ପ୍ରଦର୍ଶିତ କରାଯିବ । ପ୍ରଶ୍ନ ଉତ୍ତର କାର୍ଯ୍ୟକ୍ରମରେ ସଂପାଦକ ଏବଂ ସାମ୍ବାଦିକମାନେ ବିଶେଷଜ୍ଞମାନଙ୍କୁ ବିଭିନ୍ନ ପ୍ରଶ୍ନ ପଚାରିବାର ସୁଯୋଗ ପାଇବେ । ପଥମ ରାଷ୍ଟ୍ରୀୟ ସ୍ଵାସ୍ଥ୍ୟ ସଂପାଦକ ସମ୍ମିଳନୀ ଆୟୁଷ ଏବଂ ପତ୍ର ସୂଚନା କାର୍ଯ୍ୟାଳୟ ଦ୍ଵାରା ବିଗତ ବର୍ଷ ଆୟୋଜିତ କରାଯାଇଥିଲା ।

ସ୍ଵାସ୍ଥ୍ୟ ସଂପାଦକମାନଙ୍କର ସମ୍ମିଳନୀ ପିଆଇବି ର ୱେବସାଇଟ, ପିଆଇବି ଯୁଟ୍ୟୁବ ଚ୍ୟାନେଲ, ପିଆଇବି ଫେସବୁକ ଏବଂ ପିଆଇବି ଦ୍ଵିତର ସହିତ ଲାଇଭ ସ୍ଟ୍ରିମ କରାଯିବ । ପିଆଇବି ଯୁଟ୍ୟୁବ ଚ୍ୟାନେଲର ଲିଙ୍କ <https://www.youtube.com/watch?v=vAypXLY9sZI> ପ୍ରଦାନ କରାଯିବ ।

(Release ID: 1492927) Visitor Counter : 2

